

नेपाल गजेट

भाग ४

श्री ५ को सरकारद्वारा प्रकाशित

काठमाडौं, मार्ग १३ गते २०१७ साल

श्री ५ को सरकार
शिक्षा विभागको विज्ञप्ति

यस विज्ञप्तिद्वारा नेपाल अधिराज्यका पाठ्यपुस्तकका सबै प्राकाशक, लेखकहरूलाई निम्नलिखित विषयहरू सूचित गरिन्छ । आगामी बिक्रम संवत् २०१७-१८ (तदनुसार ई.सन् १९६१-६२) देखिको सेसन (सत्र) मा प्राथमिक कक्षाहरूको पढाइका निमित्त शिक्षा-विभागद्वारा पूर्वप्रकाशित नवीन पाठ्यक्रम लागू गरिने छ । जुन प्राकाशक तथा लेखकहरूले यी सब विषयहरूमा पुस्तकहरू तयार गर्नु भएको छ, उहाँहरूले ती सब पुस्तकहरू शिक्षाविभागमा मार्ग १५ गते, २०१७ तदनुसार नवेम्बर ३०, १९६० सम्म दाखिल गर्न सक्नुहुनेछ । पुस्तकहरू दाखिल गर्दा निम्नलिखित कुराहरूमा ध्यान दिनु आवश्यक छ ।

निर्देशन

१. उपरोक्त कक्षाहरूका पुस्तकहरू कमसेकम २८ पौड ह्वाइट प्रिन्टिङ्ग () मा छान्नु पर्छ । केवल भाषा कक्षा १ को पुस्तक डबल फुल्सक्याप १७" X २७" आठ पेजी साइजमा सुपर क्रेलेण्डर कागजमा छान्नु पर्छ ।

२. उपरोक्त पुस्तकहरूको कभर ४० पौड आर्टपेपरमा अथवा ६८ पौड हिन्दुस्तान कभरमा छापिएको हुनुपर्छ । कभर सुन्दर र आकर्षक हुनुपर्छ जसले केटाकेटीहरूको ध्यान आकृष्ट गर्न सकोस् ।

(५)

आधिकारिकता मुद्रा विभागबाट प्रमाणित गरिएपछि मात्र लागू हुनेछ।

३. कक्षा १ को भाषाको पुस्तक बाहेक अरु सबै पुस्तकको पृष्ठ साईज डबल क्राउन १६ पेजी 5×7 हुनुपर्छ ।

४. कक्षा १ को भाषाको पुस्तक डबल फुलसव्याप आठपेजी साइजमा छान्नुपर्छ ।

कक्षा १ मा भाषाका दुईपुस्तक र अंकगणित १ जम्मा तीन पुस्तक हुनेछन् । पहिलो प्राइमर र दोस्रो रिडर कक्षा एकलाई हुनेछ । प्राइमरमा केटाकेटीलाई साधारण अक्षर ज्ञान उनको बोलचालको भाषामा सिकाउनु पर्नेछ । रिडर १ (एक) मा भाषा कला, विज्ञान, स्वास्थ्य, शारीरिक शिक्षा तथा स्वावलम्बी शिक्षा एवं सामाजिक शिक्षाको पाठ दिनुपर्छ । यस प्रकारले कक्षा १ मा भाषाको केवल दुईपुस्तक रहनेछन् र अन्य विषयहरूको समावेश त्यसभित्रै हुनेछ ।

५. पुस्तकहरूको उचित मूल्य राखियोस् । पुस्तकहरूको स्वीकृतिमा मूल्यको औचित्यमा विचार गरिनेछ ।

६. कक्षा २ मा भाषाको पुस्तकमा गणित छोडेर अन्य विषयहरूको समावेश पाठको रूपमा हुनुपर्छ । गणितको पुस्तक बेग्लै हुनेछ ।

७. प्राथमिक कक्षाहरूमा अर्थात् कक्षा १ र २ मा २४ प्वाइन्टदेखि २० प्वाइन्ट सम्मको टाइपको प्रयोग हुपर्छ । कक्षा ३ र ४ मा १६ प्वाइन्ट कालो फेस टाइप व्यवहृत गरियोस् र कक्षा ५ मा १६ प्वाइन्ट सादा टाइप व्यवहृत गरियोस् । अभ्यास वा प्रश्न १४ प्वाइन्ट सादा अथवा १२ प्वाइन्ट सादामा हुनुपर्नेछ ।

८. पुस्तकहरू पूर्ण मुद्रित अवस्थामा या पाण्डुलिपिका रूपमा पनि दाखिल गर्न सकिनेछ ।

९. पाण्डुलिपिका दुई वा तीन प्रति र छापिएका ६ (छ) प्रति दाखिल गर्न पर्छ । दाखिल गरिने पुस्तकमा पुस्तकको नामसिवाय लेखक अथवा प्रकाशकको नाम न रहोस् । यी सब कुराको विवरण दाखिल गर्ने बेलामा एउटा भित्रै पत्रमा दिइयोस् ।

१०. प्रकाशक अथवा लेखकले आफ्ना पुस्तकको जे मूल्य राख्ने विचार गरेका छन् ती पुस्तकहरूमा नेपाली अथवा भारतीय मुद्रा दुवैमा छापिदिऊन् ।

११. पाण्डुलिपि दाखिल गर्ने प्रकाशकहरू र लेखकहरूले पाण्डुलिपिका साथ सक्भर एकपेज छपाइको नमूना पनि टाँसेर दिने निर्देशन गरिन्छ ।

१२ पुस्तकहरू नेपाली तथा हिन्दी दुवै भाषामा दाखिल गर्न पाइनेछन् ।

१३. अंग्रेजीको कक्षा ५ को पाठ्य पुस्तक लगभग ६४ पेजको हुनुपर्छ ।

उपयुक्त ठहरियो भने एउटा ग्रामरको पुस्तक पनि यस कक्षाका निमित्त स्वीकृत गर्न दाखिल गर्न सक्नेछन् ।

१४. पुस्तकहरूको पृष्ठसंख्या बढीमा निम्नलिखित हुनु पर्नेछ ।

कक्षा १	।	कक्षा २	।	कक्षा ३	।	कक्षा ४	।	कक्षा ५
भाषा भाषा गणित	।	भाषारि	।	रिडर ३	।	रिडर ४	।	रिडर ५
	।	डर २	।		।		।	
४८ ६४ ४८	।	८०	।	८८	।	६६	।	१०४

माध्यमिक (मिडिल) कक्षाका निमित्त:-

मिडिल स्कूल (जुनियर हाइस्कूल) का पुस्तकहरूमा शिक्षाविभागद्वारा यसै वर्ष विचार हुनेछ । पुस्तकहरू वर्तमान समयलाई पुरानै पाठ्यक्रम (सिलेबस) का चलनेछन् । केवल जेनरल साइन्स (सामान्य विज्ञान) को सिलेबस (पाठ्यक्रम) नयाँ निर्माण गर्नुपर्नेछ र कक्षा ६ छ देखि नै सामान्य विज्ञानका पढाइ यस वर्ष आरम्भ गरिनेछ । प्रकाशक तथा लेखकहरूले आफ्ना प्रकाशित पुस्तकहरू अथवा पाण्डुलिपि मार्ग २३ गते, २०१७ तदनुसार ८० डिसेम्बर १९६० सम्ममा शिक्षाविभागका डाइरेक्टरका अफिसमा छापेका ६ अथवा पाण्डुलिपिका २ या ३ प्रति दाखिल गर्न सक्छन् । जेनरल साइन्सका पुस्तक चाहिँ छापेर ३० दिसम्बरसम्ममा दाखिल गर्न सक्छन् । छपाइको शुद्धता सफाइ, मूल्य र कागजमा पनि स्वीकृति दिने समयमा विशेष ध्यान दिइनेछ । रफ कागजमा छापिएका पुस्तकहरू कुनै अवस्थामा पनि शिक्षा विभागबाट स्वीकृत गरिनेछैन ।

आज्ञाले

दीर्घराज कोइ राला

डाइरेक्टर शिक्षा विभाग